

بر صغیر میں شماںل نبی ﷺ پر لکھی جانے والی کتب

منیر احمد ☆

دین اسلام کی اساس و بنیاد توحید و رسالت پر ہے۔ جس ہستی کی رسالت و نبوت کو تسلیم کر کے ہم مسلمان ہوئے ہیں اس کے نقش پا کی اتباع ہمارا فریضہ ایمانی ہے۔ لقد کان لكم فی رسول اللہ اسوة حسنة۔ (الاحزاب ۲۱) اس اتباع کے نتیجے میں آپ ﷺ کی ذات والا صفات سے عقیدت و محبت کا بیدا ہو جانا ایک لازمی امر ہے۔ صاحب شماںل ﷺ کی ایک ایک سنت کو اپنی زندگی میں سموئے بغیر اس محبت میں کمال پیدا نہیں ہوتا۔ آپؐ کی اتباع میں حصول کمال اور عقیدت و محبت کے لازمی تقاضے پورے کرنے کے لئے ہر مسلمان آپ ﷺ کے خلقی امتیازات اور خلقی اوصاف کو جانتے کی دلی تمنا رکھتا ہے۔ یہ خواہش اصحاب رسول ﷺ کی زندگیوں میں جا بجا نظر آتی ہے۔ خیر القرون میں یہ خواہش عملی طور پر بھی تھی اور احادیث کے تحریری ذخیرہ میں بھی۔

فن شماںل کا آغاز دور نبوی ﷺ ہی سے معرفت وجود میں آگیا تھا بعد ازاں یہ فن دیگر علوم و فنون کے ساتھ نسلًا بعد نسل مقتول فن کی حیثیت سے متعارف ہوا اور متعدد کتب لکھی گئیں۔ ان کتابوں میں نبی علیہ الصلوٰۃ والسلام کے سراپائے حسن و جمال اور حیاة طیبہ کا دل نشیں نقشہ آنکھوں کے سامنے آ جاتا ہے اور الفاظ کی تصویر میں قلب و نظر کو آپکی ذات چلتی پھرتی نظر آتی ہے۔

فن شماںل مسلمانوں کی سیرت سازی اور عملی تربیت میں اہم کردار کا حامل ہے۔ امام ترمذی (۲۷۹) کی شماںل النبی ﷺ سے لیکر شماںل النبی ﷺ پر لکھے جانے والے لٹریچر کے تاریخی جائزہ لیے کے بعد واضح ہوتا ہے کہ حضور اکرم ﷺ کے سراپائے اقدس کو ضبط تحریر میں لانے کے لیے ہر دور کے محدثین کرام نے شماںل نبویؐ کے عنوان سے قابل قدر خدمات سرانجام دیں۔

اس مقالہ کے آغاز میں شماںل النبی ﷺ کی تعریف و تحدید اور ادب شماںل کے آغاز و ارتقاء کا انتہائی مختصر تاریخی، تحقیقی جائزہ لیا گیا ہے اس کے بعد بر صغیر میں فن شماںل کا عمومی تاریخی جائزہ پیش کیا گیا ہے۔

شہاکل النبی ﷺ کی تعریف

شہاکل سے مراد ذکر رسول ﷺ کا وہ باب ہے جس میں آپ کے وجود اقدس کے خال و خط، آپ کی رفتار، گفتار، قعود و قیام، استراحت و آرام، سلام و کلام، اقوال و افعال، عبادات و مجاہدات، طہارت، نظافت، نظامت، مأکولات، مشربات، مرغوبات، معمولات، معاملات، تکلم، تبسم، جود و سخا اور ایثار و وفا کے بارے میں احادیث کو سمجھا کیا گیا ہے۔

علامہ قسطلانیؒ نے شہاکل کا مفہوم ان الفاظ میں بیان کیا ہے:

فِيمَا فَضْلَهُ اللَّهُ تَعَالَى بِهِ مِنْ كَمَالِ خَلْقَتِهِ وَجَمَالِ صُورَتِهِ كَرَمَهُ تَعَالَى مِنَ الْأَخْلَاقِ الزَّكِيَّةِ

وَشَرْفَهُ مِنَ الْأَوْصَافِ الْحَمِيدَةِ الْمَرْضِيَّةِ وَمَا تَدْعُو ضَرْوَةُ حَيَاَتِهِ إِلَيْهِ ﷺ (۱)

آپ ﷺ کو کمال درجے کی تخلیق اور ظاہری شکل و صورت میں اللہ تعالیٰ نے جو کمال عطا فرمایا اور جن پاکیزہ اخلاق اور اوصاف حمیدہ سے نوازا نیز آپ کے ذاتی گزر بسر کے احوال کو شہاکل کا نام دیا جاتا ہے۔

یوسف بن اسماعیل النہجی نے شہاکل کی تعریف ان الفاظ میں کی ہے:

مَا فَضْلَهُ اللَّهُ تَعَالَى بِهِ مِنْ كَمَالِ خَلْقَتِهِ وَجَمَالِ صُورَتِهِ وَأَخْلَاقِ الزَّكِيَّةِ وَأَوْصَافِهِ

الْمَرْضِيَّةِ وَمَا تَدْعُو ضَرْوَةُ حَيَاَتِهِ إِلَيْهِ وَهُوَ يَشْتَمِلُ عَلَى شَمَائِلِهِ الشَّرِيفَةِ۔ (۲)

جو تخلیقی، جسمانی حسن و جمال، پاکیزہ اخلاق، پسندیدہ عادات اور ہر وہ صفت جو ضروریات زندگی میں سے ہے ان تمام میں اللہ تعالیٰ نے آپ ﷺ کو جو فضیلت دی ہے۔ یہ سب آپ ﷺ کے شہاکل شمار ہوتے ہیں۔

آغاز و ارتقاء

ایمان بالرسول کے تقاضے کے تحت ہر عمل سے پہلے صحابہ کرامؓ کی نظر آنحضرت ﷺ کی طرف ہی اٹھتی تھی کیونکہ تعلیم و تربیت کا ماذ قرآن مجسم کی شکل میں آپ ﷺ ہی تھے۔ تعلیمات اسلامیہ کے لیے آپ ﷺ کی ذات ہی محور و مرکز تھی۔ صحابہ کرامؓ آنحضرت ﷺ کی صورت طیبہ و سیرت مطہرہ کے بیان سے اپنی مخالف کو آراستہ کرتے اور آپ کے شہاکل و خصائص کے ذکر سے قلب و روح کی تسکین کا سامان مہیا کرتے۔ یہی ذوق و شوق تابعین میں منتقل ہوا اور وہ اصحاب رسول ﷺ سے اس کا استفسار کرتے رہتے مثلا مشہور تابعی حضرت سعید الجیریؓ فرماتے ہیں:

"کت اطوف مع ابی الطفیل بالبیت فقال! ما بقی احمد رای رسول اللہ ﷺ غیری ، قلت رأیته؟ قال نعم، قلت کیف کان صفتہ فقال کان ابیض مليحاً مقصداً۔^(۳)

صحابی رسول ﷺ ابو طفیلؓ کے ساتھ میں طواف کر رہا تھا تو انہوں نے مجھے بتایا، آج میرے سوا رسول ﷺ کے دیدار سے مشرف ہونے والا کوئی شخص روئے زمین پر موجود نہیں ہے میں نے پوچھا آپ نے رسول ﷺ کا دیدار کیا ہے؟ تو انہوں نے جواب دیا ہاں۔ تو پھر میں نے ان سے کہا آپ مجھے رسول ﷺ کے اوصاف و خصائص مبارکہ بتائیں۔ انہوں نے مجھے بتایا کہ آپ ﷺ کا رنگ مبارک سفید، روشن اور جاذب نظر تھا آپ درمیانہ قد تھے۔

آپ کے اوصاف حمیدہ اور خصائص وحیدہ سے اس والہانہ عقیدت و محبت کا نتیجہ روایات و احادیث کے ذخیرے میں ایک وافر حصے کی صورت میں سامنے آنا شروع ہوا احادیث نبوی ﷺ جب کتابت حدیث سے تدوین حدیث کے دور میں داخل ہوئیں تو آنحضرت ﷺ کے ذاتی حالات و فضائل اور اخلاق و شماکل سے متعلقہ روایات الگ سے لکھی جانے لگیں۔ دور نبوی ﷺ سے روایات شماکل جو کہ زبانی اور عملی طور پر چلی آرہی تھیں۔ اب تدوینی شکل میں مستقل فن کا درجہ پا گئیں۔ اس فن کی سب سے پہلی کتاب الشماکل النبویہ والخصائص المصطفویہ۔ امام ابو عیسیٰ محمد بن سورۃ امام الترمذی (۲۷۹ھ) کی طرف سے منظر عام پر آئی۔^(۴)

کتب شماکل النبوی ﷺ میں اس اولین کتاب کے بعد یہ سلسلہ کچھ یوں چل تکلا کہ ہر دور میں شماکل النبوی ﷺ پر نت نئی کتابیں سامنے آ رہی ہیں۔ جس کا اندازہ ذیل میں تاریخی طور پر پیش کی جانے والی چند کتب شماکل سے بخوبی ہو سکتا ہے۔

(۵)	۵۳۶۹	ابو محمد عبدالله بن محمد جعفر بن حیان الاصبهانی	اخلاق النبی و آدابه
(۶)	۵۲۳۲ / ۱۰۳۱	ابوالعباس جعفر بن محمد المستغمری	شماکل النبی
(۷)	۵۵۱۵	ابو محمد الحسین بن سعود ابن الفراء البغوي	الانوار في شماکل النبی المختار
(۸)	۵۵۵۲	ابو الحسن علی بن محمد بن ابراهیم المعروف بابن المقری	الشماکل بالنور الساطع الكامل۔

(٩)	٥٢٣٦	حافظ محمد بن عتيق الأزدي الغرناطي	مطاعن الانوار في شهائد المختار
(١٠)	١٢٠٨/٥٢٥٦	مكي بن يوسف بن مكي الصرصري	زواهر الانوار و بواهر الابصار والاستیصال في شهائد النبي المختار
(١١)	١٣٨٣/٧٧٣	ابوالفداء عمال الدين اسماعيل بن عمر بن كثير	شهائد الرسول و دلائل نبوة وفضائله و خصائصه
(١٢)	٥٧٩٣	احمد بن محمد ابن حجر الحشمي	اشرف الوسائل الى فحص الشهائد
(١٣)	٥٨٥٥	عفيف الدين محمد بن السيد محمد بن عبد الله الحسيني التبريزى	حاشية على شرح الشهائد
(١٤)	١٤٥٥/٥٩١١	حافظ جلال الدين سيوطي	زهرة الشهائد على الشهائد
(١٥)	٥٩٣٨	محمد بن عمر بن حمزه الانطاكي الحشمي	تہذیب الشهائد
(١٦)	٥٩٣٣	ابراهيم بن محمد بن عربشاه	شرح شهائد الترمذی
(١٧)	٥١٠١٣	تورالدين علي بن سلطان محمد القاری	جمع الوسائل في شرح الشهائد
(١٨)	٥١٢٠٢	محمد شاكر بن علي بن حسن السالمي العمري المصري	الشرح الشهائد للترمذی
(١٩)	٥١٢٠٣	سلمان بن عمر المعروف بالجمل	الموهاب المحمدي بشرح الشهائد الترمذی
(٢٠)	١٩٠٣/٥١٣٢١	محمود بن عبد الحسن ابن الموقر المشتق	شرح الشهائد النبوية للترمذی
(٢١)	٥١٣٣٥	محمد بن جعفر الکتاني	فتیة السائل في اختصار الشهائد

شہائیں اپنے طور پر خدمات کا جب ہم تاریخی طور پر مطالعہ کرتے ہیں تو سب سے پہلے ہمارے سامنے سکندر لودھی کے دربار سے وابستہ ایک عالم شیخ عبد الوہاب بخاری (۵۹۳۲) کا نام آتا ہے انہوں نے شہائیں اپنے طور پر مطالعہ کئے کہ نام سے ایک رسالہ لکھا۔ (۲۲)

برہان پور کے اہل علم میں سے ایک نامور محدث علی بن حام الدین المتفقی برہان پوری (۹۷۵ھ/۱۵۶۷م) کا اسم گرامی ہمارے سامنے آتا ہے۔ جن کا ایک رسالہ شماں النبی ﷺ کے نام سے اور دوسرا التموزج الیبیب فی خصائص الحبیب کے حوالے سے پایا جاتا ہے۔^(۲۳) ان کے بعد مخدوم الملک عبداللہ سلطان پوری (۹۹۰ھ/۱۵۸۲م) کی شرح شماں النبی ﷺ کا تذکرہ ملتا ہے۔^(۲۴)

اکبر کا عہد (۹۶۳ھ-۱۰۱۵ھ) مذہبی آزاد خیالی اور فرقہ وارانہ تنوع کے لئے معروف ہے اسی فکری پر آنندگی کے دور میں حاجی محمد کشمیری (۱۰۰۶ھ) نے شماں الترمذی کے ترجمہ پر آکتفا کیا۔^(۲۵) اسی دور میں محمد حسین حافظ بن باقر ہروی نے شماں الترمذی کو فارسی میں نثر الشماں کے نام سے منتقل کیا اور شہزادہ سلیمان کے نام معنوں کیا۔ بعد ازاں محمد حسین نے شماں کو دوبارہ نظم الشماں کے نام سے شعری جامہ پہنایا۔^(۲۶) شیخ عبدالحق محدث دہلوی (۱۰۵۲ھ) کی طرف منسوب "آداب لباس سید البشر ﷺ" اور "حلیہ سید المرسلین یا مطلع الانوار و مخزن اسرار" مطلع الانوار (فارسی) بہت معروف ہے۔ آخر الذکر رسالہ ہی "مطلع الانوار البحیۃ فی الہلیۃ النبویۃ" ہے۔^(۲۷)

گیارہویں صدی کے وسط میں عبید اللہ نامی ایک عالم دین نے جو اپنے آپ کو "از فقراءے احمدی" کہلاتا ہے ۷۷ اور ۱۰۵۸ھ بھری میں زبدہ کے نام سے شماں کی شرح لکھی یہ شرح دو حصوں "خیر الاطوار، اور واقعات سید الابرار" میں منقسم ہے۔^(۲۸) شیخ عبدالحق محدث دہلوی کے فرزند نور الحق کی تالیفات میں بھی شرح الشماں النبی (فارسی) کا ذکر ملتا ہے۔^(۲۹) محمد صفائی اللہ بن ہبۃ اللہ ترک دہلوی بخارائی نے جو شیخ عبدالحق دہلوی کے مریدوں میں سے تھے ۱۰۹۱ھ میں "اشرف الوسائل فی شرح الشماں" کے نام سے شرح لکھی جو عالمگیر کے نام سے معنوں ہے۔^(۳۰) گیارہویں صدی کے آخر میں مبارک بن کبیر بن محمد النصاری ملتانی نے بھی ایک شرح الشماں لکھی ہے۔^(۳۱)

اسلامیہ کائیچے پشاور کی لائبریری میں ۲۳۹/ج پر شرح شماں نبوی بزبان فارسی پائی جاتی ہے۔ مصنف نے دیباچہ میں اپنا نام ابراہیم معصوم ابن الشیخ زین اولیاء چشتی لکھا ہے اور خود کو شیخ فرید الدین گنج شنگر کی اولاد بتایا ہے۔ مصنف نے یہ کتاب کسی شاہ رضوی خان کے لئے لکھی ہے۔ جو شاہ عالم بادشاہ کا لڑکا ہے۔ جلی قلم سے خوش خط قلمی اور جلد ضخیم ہے۔ اور اق کی تعداد ۲۸۱ ہے۔ تاریخ تدوین نہیں پائی جاتی ہے۔ مخلوط قدرے کرم خورده ہونے کے باوجود تمام تر متن موجود ہے۔ احادیث کا جگہ جگہ عربی متن بھی دیا ہوا ہے۔

بارھویں صدی کے آغاز میں شرح الشماں النبی ﷺ (فارسی) کے نام سے نظام الدین محمد بن

محمد رستم بن عبدالله بن جندی ایکن آبادی نے لکھی۔ (۳۲)

عبدالحادی بن محمد معصوم نے فارسی شرح شماں النبی "اخلاق المصطفیٰ" لکھ کر اس کا انتساب عالمگیر کے نام کیا ہے۔ (۳۳) فرخ شیر بادشاہ (۱۱۳۱ھ / ۲۰۰۹ء) کے عہد میں ملا وجیہ الحق بن حضرت شاہ امان اللہ جعفری (۱۱۰۲ھ / ۱۶۹۰ء) نے حاشیہ شماں ترمذی لکھا۔ (۳۴) نیز حبیب اللہ قوجی (۱۱۳۰ھ) کی روضۃ النبی فی الشماں بھی ملتی ہے۔ (۳۵)

تیرھویں صدی کے معروف عالم اور مصنف قاضی ثناء اللہ پانی پتی (۱۲۲۵ھ) نے بزبان فارسی ایک "حليہ شریفہ" یاد گار چھوڑا ہے۔ حليہ شریف اٹھارہ فصلوں (حليہ مبارک، عقل نبوی، اخلاق نبوی، حسن معاشرت، عدم انتقام، حلم و عفو، حیا، صبر، رحمت و شفقت، تواضع، شجاعت و بسالت، خوف الہی، استغفار، قصر امال، زہد فی الدنیا، ہبہت و وجہت، کلام سکوت اور عبادت) میں منقسم ہے۔ اس کے واحد خطی نسخہ پر ترجمہ و تحقیق و تخریج کا کام جناب ڈاکٹر محمود الحسن عارف صاحب نے شماں و اخلاق نبوی ﷺ کے نام سے مرتب کرتے ہوئے زیور طبع سے آراستہ کیا ہے۔ جناب محقق و مترجم نے فصل کو باب کا نام دیا ہے۔ روایات کی تحقیق و تخریج میں روایوں کے مختصر حالات زندگی کا اضافہ کیا ہے۔ نیز جن ابواب میں فاضل مترجم کی رائے میں مواد کی کمی تھی ان میں مزید مواد شامل کر کے تحقیق اور تعلیق کے پہلو سے کتاب کو مفید اور جامع بنانے کی مقدور بھر کوشش کی ہے۔

قاضی صاحب کے حليہ شریفہ کے مآخذ و مصادر میں مندرجہ بقیٰ بن مختلف، تفسیر ابن ابی حاتم، تفسیر ابن ابی الدنيا، تاریخ ابن عساکر جیسے نادر و نایاب حوالے پائے جاتے ہیں۔ مصنف نے اپنے دور کے رواج کے مطابق تعداد و جلد کا کوئی حوالہ نہیں دیا۔ فاضل محقق نے بھی تخریج کا بھرپور حق ادا کرنے کی بجائے ثانوی مآخذ پر اکتفاء کیا ہے۔ کتابت کی بعض اغلاط کے باوجود شماں و اخلاق نبوی ﷺ اردو ادب میں ایک اہم اور خوبصورت اضافہ ہے۔ ترجمہ رواں اور سلیمانی ہے۔ پڑھنے میں لطف آتا ہے۔ (۳۶)

سلام اللہ محدث رام پوری (۱۲۲۹ھ) نے شماں النبی ﷺ کا فارسی میں ترجمہ اور شرح لکھی۔ (۳۷) مفتی الہی بخش کاندھلوی (۱۲۲۵ھ) نے بزبان عربی شیم الحبیب تحریر کی جو کہ مولانا اشرف علی تھانوی (۱۳۶۲ھ) کی نشرالطیب میں فصل دوئم میں مکمل اردو ترجمے کی شکل میں پائی جاتی ہے۔ (۳۸) عبدالریم صفی پوری (۱۲۵۲ھ) نے شماں کی شرح نور الایمان کے نام سے لکھی۔ (۳۹) سید بابا قادری حیدر آبادی (۱۲۵۶ھ) کی شرح شماں النبی ﷺ کا بھی ذکر ملتا ہے۔ (۴۰)

مزید برآں حکیم شیرعلیٰ احمد آبادی (۱۲۵۶ھ) نے شرح شماں ترمذی لکھی۔^(۳۱) کرامت علی جوں پوری (۱۲۹۰ھ) نے بھی ترجمہ شماں النبی ﷺ کے نام سے ایک تحریر چھوڑی ہے۔^(۳۲)

چودھویں صدی ہجری میں بر صغیر کا ادب شماں النبی ﷺ میں وافر حصہ پایا جاتا ہے۔ جیسا کہ درج ذیل تاریخی جائزہ سے یہ حقیقت عیاں ہو گی۔

نور احمد پسروی ثم امرتسری (م ۱۳۸۸ھ) نے شماں ترمذی کا ترجمہ کیا جو کہ مختصر حاشیہ کے ساتھ امرتسر سے ۱۳۲۱ھ میں طبع ہوا۔ اس طبع اول کے ۸۸ صفحات ہیں ترجمہ میں السطور ہے جو کہ لفظی اور با محاورہ کے میں میں ہے۔ ترجمے کی زبان آسان ہے قاری کی سہولت کے لئے عربی متن پر اعراب بھی لگائے گئے ہیں۔

مولانا عبدالرحمن دہلوی نے بخاری اور مسلم کی بنیاد پر اخلاق النبی ﷺ کے نام پر ایک کتاب ترتیب دی جو کہ حجازی پرلسیں بیرون موری دروازہ لاہور سے بدون تاریخ اشاعت طبع ہوئی، صفحات کی تعداد ۱۹۱ ہے۔ صفحہ ۷۷ پر حضور ﷺ کا حلیہ مبارک بیان کیا گیا ہے۔ صفحہ ۱۰۳ سے ۱۰۸ تک آپ کے لباس کا ذکر ہے۔ جس میں صوف کا جب، قمیض، حضور ﷺ کا لباس، حضور ﷺ کی گدی، حضور ﷺ کا تکیہ، حضور ﷺ کی بیوی کا لباس، حضور ﷺ کا پسندیدہ لباس جیسے ذیلی عنوانات قائم کئے گئے ہیں فہرست مضمایں زیادہ تر اخلاق النبی ﷺ پر مشتمل ہے۔ شماں کا حصہ بہت تھوڑا ہے۔ تمام تر روایات قابل اعتماد ہیں، عربی عبارت کے ساتھ اردو ترجمہ بھی پیش کیا گیا ہے۔

مولانا سید جمیل احمد سہسوانی (م ۱۳۵۶ھ) نے منظوم حلیۃ الابرار نامی کتاب یادگار چھوڑی جو کہ مطبع شاہجهانی بھوپال سے ۱۳۰۷ھ میں طبع ہوئی۔ ۳۶ صفحات پر مشتمل یہ کتاب نواب صدیق حسن خان کی کتاب بلوغ العلیٰ بمعروفۃ الحکی کا منظوم ہے اس میں رسول اللہ ﷺ، عشرہ مبشرہ اور حسینؑ کے حلیہ مبارک اور شماں بیان کیے ہیں۔

مولانا ابوالوفا ثناء اللہ امرتسری (۱۳۶۸ھ) نے شماں ترمذی کا مختصر ترجمہ بنام ”خصال النبی“ کیا ہے یہ مختصر ترجمہ چوبیں صفحات میں مکتبہ الہدیث ٹرست کراچی سے شائع ہوا ہے صفحہ ۲ تا صفحہ ۳ التماں مصنف کے عنوان پر مولانا نے اس رسالہ کی وجہ تحریر بیان کی ہے۔ لکھتے ہیں ”مسلمانوں کو کیا چھوٹے کیا بڑے اپنے پیغمبر علیہ السلام کے حالات مبارکہ سے واقعی نہیں ہے ورنہ ایسی غفلت نہ ہوئی۔ میں نے مناسب سمجھا کہ آپ کے خصال حمیدہ روزانہ کو بطور اخبار بیان کروں اس مطلب کے

لیے میں نے شماں ترمذی کے ترجمہ کر دینے سے کوئی امر بہتر نہ سمجھا۔

مصنف نے شروع میں جس مقصد کا ذکر کیا ہے یہ مختصر سا رسالہ اس مقصد کے حصول میں بہت اچھی کاوش ہے تکرار روایات کو چھوڑ دیا گیا ہے۔ جس سے یہ رسالہ بچوں کے لیے پڑھنا آسان ہو گیا ہے۔ ترجمہ بھی عام فہم اور رواں ہے۔ مشکل الفاظ کی وضاحت کے لیے دو طریقے استعمال کیے ہیں ایک ترجمہ کے ساتھ ہی "قوس" میں لکھ کر، دوسرا طریقہ نیچے حاشیہ کی صورت میں۔ رسالے میں عربی عبارت نہیں ہے۔ اس رسالے کو "آنحضرت ﷺ کے قد مبارک اور صورت منورہ کا بیان کے باب سے شروع کر کے آنحضرت ﷺ کی وفات کے بیان" پر ختم کیا گیا ہے۔

حافظ محمد امین مفتی جامعہ عباسیہ، بہاولپور نے "جمال باکمال یعنی حلیہ شریف آنحضرت ﷺ" تحریر فرمایا ہے جو کہ ۵۶ صفحات کی صورت میں صادق الانوار الیکٹریک پر ہے، بہاولپور سے شائع ہوا تاریخ درج نہیں۔ فاضل مؤلف تالیف کی غرض و غایت بیان کرتے ہوئے لکھتے ہیں ممکن ہے کہ عاشقان و محبان ذات نبوی علیہ الصلوٰۃ والتسلیم صدق نیت اور نیک خیال سے اس حلیہ شریف کو پڑھیں اور آنحضرت ﷺ کی ذات اقدس سے تعلق روی پیدا کر لیں اس کتاب کے مآخذ میں انہوں نے کتب ستہ کے علاوہ خصائص کبریٰ، الشفاء شماں ترمذی، مواہب اللدنیہ اور مدارج النبوة سے استفادہ کیا ہے روایات کا عربی متن اور ترجمہ بال مقابل پیش کیا گیا ہے۔ تشریح میں مشکل الفاظ اور اہم مسائل پر رہنمائی کی گئی ہے۔

خصائص نبوی ترجمہ شماں ترمذی

مترجم اردو مع شرح مولانا محمد زکریا سہارن پوری (م ۲۳۸۲ کم شعبان ۱۴۰۲ھ)

اتج- ایم سعید کمپنی کراچی طبع ستمبر ۱۹۷۷ء

اس ترجمہ و شرح میں درج ذیل امور کا خاص طور اہتمام کیا گیا ہے۔

- ۱۔ اکثر مضامین اکابر قدماء کے کلام سے لیے گئے ہیں مترجم نے خود آرائی سے احتراز کیا ہے۔
- ۲۔ جمع الوسائل ملا علی القاری حنفی کی، مناوی شیخ عبدالروف مصری کی، مواہب اللدنیہ شیخ ابراہیم بیحوری کی، تہذیب التہذیب حافظ ابن حجر عسقلانی کی اس رسالہ کا زیادہ تر مأخذ رہی ہیں۔
- ۳۔ عوام کی سہولت کو مدنظر رکھتے ہوئے بامحاورہ ترجمہ کیا گیا لفظی ترجمہ کی پابندی نہیں کی گئی۔
- ۴۔ ترجمہ سے زائد امور بطور فائدہ کے ذکر کیے گئے اور ان کے شروع میں "ف" کا حرف بھی لکھ دیا۔

- ۵۔ اکثر جگہ ترجمے سے زائد امور جو ربط کے لیے بڑھائے گئے وہ (توس) میں لکھے گئے۔
- ۶۔ احادیث کا اگر بظاہر آپس میں تعارض معلوم ہوا تو اس کو مختصر طور سے رفع کیا گیا۔
- ۷۔ اختلاف مذاہب کا بھی مختصر طور پر کہیں کہیں ذکر کیا گیا۔ مذہب حفیہ کو اکثر جگہ خاص طور سے ذکر کیا ہے اس لیے کہ قرب وجوار کے باشندے اکثر حنفی ہیں۔
- ۸۔ حفیہ کے قول کی دلیل بھی کہیں کہیں حسب ضرورت مختصر طور پر ذکر کر دی گئی ہے۔
- ۹۔ جس جگہ حدیث میں کسی غزوہ یا قصہ کی طرف اشارہ تھا فائدہ میں اس قصہ کو اختصار سے ذکر کیا گیا ہے۔
- ۱۰۔ جس حدیث کی باب سے مناسبت خنی تھی اس کو بھی واضح کیا گیا۔
- ۱۱۔ جو مضامین اختصار کی وجہ سے یہاں ذکر نہیں کیے گئے اکثر جگہ ان کتب کا حوالہ لکھ دیا جہاں وہ مفصل مل سکتے ہیں تا کہ شاکرین کو تلاش میں سہولت رہے۔
- ۱۲۔ ان سب امور میں اختصار کو نہایت مد نظر رکھا گیا تاکہ پڑھنے والے آتا نہ جائیں۔

مولانا زکریا جبیشی شخصیت نے ترجمہ کے دوران جہاں مذکورہ بالا امور کا اہتمام کیا ہے اگر اس کے ساتھ ساتھ احادیث کی تصحیح و تضعیف کی نشاندہ بھی کرتے چلتے تو قارئین کے لیے احادیث کے اخذ و ترک میں سہولت ہو جاتی۔

الذكر الجميل في حلية الحبيب الجليل

مؤلف: مولانا محمد شفیع اوکاڑوی، **ناشر:** مدینہ پبلشنگ کمپنی بندر روڈ کراچی، طبع چہارم: اگست ۱۹۷۱، صفحات: ۳۶۸۔

فہرست مضامین پر نظر ڈالنے سے کتاب ہذا نام کے بر عکس مؤلف کے مخصوص مسلک کی نمائندہ دکھائی دیتی ہے اور حلیہ مبارک یعنی شاہل پر عنوانات کم قائم کیے گئے ہیں اس کے مقابلے میں مسئلہ حیاة النبی ﷺ صفحہ ۳۵، تصرف اولیاء بعد از وفات صفحہ ۱۲۳ آپ کو علم غیب عطا ہوا صفحہ ۲۵۹ جیسے بہت سارے متنازع عنوانات پر بڑی تفصیلی خامہ فرسائی کی ہے۔

شاہل کے حوالے سے موئے مبارک صفحہ ۶۲، چہرہ انور صفحہ ۱۷، ریش مبارک صفحہ ۱۶۱، گردن، کندھے، پشت مبارک صفحہ ۱۷۲، شکم مبارک صفحہ ۲۸۹، قد مبارک صفحہ ۲۲۳، حلیہ شریف ۳۲۳، لباس مبارک ۳۲۱، انگوٹھی مبارک صفحہ ۳۵۶ جیسے کئی ایک عنوانات کے تحت روایات نقل کی ہیں۔ روایات کی نقل میں عربی متن اور اس کے بالمقابل اردو ترجمہ کا اہتمام کیا گیا ہے۔ روایات کے مآخذ زیادہ تر

جدید انداز میں جلد نمبر اور صفحہ نمبر کے ساتھ لکھے گئے ہیں کتاب ہذا کے شروع میں صفحہ ۱ تا ۳۲ مآخذ کی تعداد ۹۶ نقل کی گئی ہے۔ لیکن کتاب ہذا میں جمع کردہ مواد کی صحت کا معیار انتہائی غیر ذمہ دارانہ ہے۔

آداب النبی ﷺ

مؤلف: مفتی محمد شفیع، ادارہ اسلامیات۔ لاہور، ۱۹۰۱ء، انا رکلی، طبع سوم اگست ۱۹۷۵ء، صفحات ۹۶

اس کی ابتداء میں فہرست مضامین دی گئی ہے اور اس کے بعد صفحہ ۲ سے ۶ تک مقدمہ تحریر کیا گیا ہے۔ اس مقدمہ میں فاضل مؤلف نے لکھا ہے "ایک رسالہ جتنہ الاسلام حضرت امام غزالی" کا نام آداب النبی ﷺ نظر سے گزرا جس میں آنحضرت ﷺ کے اخلاق و شمائل اور حلیہ شریف و مجازات کو اسی طرح اختصار کے ساتھ جمع فرمایا مگر اس میں نہ احادیث کی اسانید مذکور تھیں نہ کتب حدیث کا حوالہ۔ یہ رسالہ دراصل احیاء العلوم ربع ثانی کا آخری حصہ ہے جس کو کسی نے علیحدہ طبع کر دیا۔ احیاء العلوم پر جو تخریج احادیث حافظ زین الدین عراقی نے تحریر فرما دی ہے۔ اس میں اس رسالہ کی تمام روایات کا حوالہ کتب حدیث کا بآسانی مل گیا۔ اب دل نے چاہا کہ اس رسالہ کا سلسلیں اردو میں ترجمہ ہو جائے تو سیرت خاتم الانبیاء ﷺ کا گویا دوسرا حصہ ہو جائے گا۔ آگے چل کر لکھتے ہیں "اس ترجمہ میں احقر نے اس کا لحاظ رکھا ہے کہ کتاب کا پورا مضمون سلسلیں اردو میں بے کم و کاست آجائے۔ مقدمہ کی اس پوری عبارت سے واضح ہو رہا ہے کہ یہ کتاب "آداب النبی ﷺ" مفتی صاحب کی ذاتی تالیف نہیں بلکہ عربی کتاب کا اردو ترجمہ ہے۔ اس کے بعد صفحہ ۷ پر "آنحضرت ﷺ، تادیب و ترتیب کا قدرتی نظام" کا عنوان قائم کر کے رقم طراز ہیں: "آپ ایسے شہر میں پیدا ہوئے جہاں نہ کوئی علمی مشغلہ نہ کوئی مکتب و مدرسہ نہ کوئی عالم نہ علمی مجلسیں، پھر کسی دوسری جگہ طلب علم کے لئے سفر نہیں کیا حق تعالیٰ نے جبراۓل امین کے ذریعے آپ کی تربیت و تہذیب کا وہ انتظام فرمایا کہ دنیا حیرت میں رہ گئی۔ صفحہ ۸ پر "آنحضرت ﷺ کا خلق خود قرآن ہے" کے نمایاں عنوان کے بعد قرآن کریم کی آیات تحریر کی ہیں۔ لکھا ہے "آپ کو قرآن ہی کے ذریعے مکام اخلاق سے آراستہ فرمایا: خذ العفو وامر بالعرف و اعرض عن الجھلین (الاعراف)۔

جمال مصطفیٰ

مؤلف: مولانا محمد صادق سیالکوٹی وفات جون ۱۹۸۶ء / ۱۴۰۶ھ، نعمانی کتب خانہ حق ستریٹ اردو بازار لاہور، صفحات ۵۳۳۔

اس کتاب میں مصنف نے نبی علیہ السلام کا مقام و مرتبہ بیان کیا ہے۔ اس کے بعد آپ کے اسم گرامی محمد اور احمد پر تفصیلی تذکرے صفحہ ۵۵ تا ۸۰ پائے جاتے ہیں۔ اسی طرح آپ کے دیگر اسمائے گرامی کو بھی تحریر میں لائے ہیں۔ صفحہ ۱۵۱ سے رحمۃللعالمین ﷺ کے فضائل پر دل نشیں انداز میں معلومات نقل کیں ہیں۔ صفحہ ۱۹۹ سے حضرت رسالت مآب ﷺ پر درود شریف کی بارش کا بیان ہے۔ اس کے بعد سرور کائنات کا مقام محمود، حوض کوثر، رحمت عالم کا اخلاقی نور، حضرت خاتم النبیین ﷺ کے مجازات پر اپنے قلم کی جوانیاں دکھاتے ہیں۔ اس کے بعد صفحہ ۳۶۸ سے شامل کا صحیح طور پر آغاز ہوتا ہے سب سے پہلے حضور ﷺ کا حلیہ مبارک پھر اس کے بعد مہربنوت کے بارے میں معلومات مہیا کی ہیں۔ آپ کے سر کے بالوں میں تیل لگانا، لکھنی کرنا، آپ کے سفید بال، بالوں کو خضاب کرنا جیسے مختلف عنوانات صفحہ ۳۸۱ تا ۳۸۲ پائے جاتے ہیں۔ صفحہ ۳۸۷ پر سرور کائنات کی گزر اوقات کا بیان ہے صفحہ ۳۹۵ پر نعلیں شریف اور انگوٹھی صفحہ ۳۹۸ پر رسول اللہ ﷺ کے خطوط، صفحہ ۴۲۳ پر آپ کے عمامہ اور تہبہ بند کا ذکر ہے۔ صفحہ ۴۲۵ پر رسول اللہ ﷺ کے کھانے کا ذکر ہے۔ اس طرح مختلف عنوانات کے اعتبار سے یہ کتاب جتنی زیادہ جامع ہے اتنی ہی زیادہ غیر مرتب ہے۔ مصنف کی تحریر کی سلاست و روانی اشعار کی بر محل تطیق، اعلیٰ ادبی انداز اور نبی علیہ السلام سے جذباتی و ایمنی جیسے نمایاں اوصاف کی حامل اس کتاب کے حوالہ جات کا معیار بھی اگر جدید انداز پر مکمل ہوتا تو کتاب کی اہمیت و افادیت میں بہت زیادہ اضافہ ہو جاتا۔ کتاب میں جگہ جگہ اردو فارسی اور عربی اشعار کی بھرمار ہے۔ آیات قرآنی کا صرف ترجمہ ہی نہیں ساتھ عربی متن بھی درج کیا گیا ہے۔ احادیث کے عربی متون بھی درج کئے ہیں۔ مصنف کے ذکر کردہ حوالہ جات سے ظاہر ہوتا ہے کہ آپ نے کتب حدیث کے علاوہ طبقات ابن سعد، دلائل النبوة تہیقی، زادالمعاد، روضۃ الاحباب، اعلام السالکین جیسی کتب سیرت سے بھی استفادہ کیا ہے۔

اسوة رسول اکرم ﷺ

مؤلف: حضرت عارف باللہ ڈاکٹر محمد عبدالحی، وفات بعد از ۱۹۷۵ء، ایج۔ ایم سعید کمپنی کراچی طبع
دوم ۱۹۷۱ء، صفحات ۶۵۶۔

کتاب کے سروق پر تحریر ہے کہ حدیث کی مستند کتابوں سے رسول اللہ ﷺ کے شامل و خصائص کو جمع کر کے انسانی زندگی کے ہر پہلو، ہر شعبہ اور ہر حال کے متعلق ہدایات پیش کی گئی ہیں جن سے اتباع سنت اور اطاعت رسول کا صحیح مفہوم متعین ہوتا ہے۔ تاہم فہرست مضامین پر نظر ڈالنے سے

اندازہ ہوتا ہے کہ یہ کتاب شامل و خصائص سے زیادہ سیرت کی کتاب ہے اور شامل کو ابھی صحیم کتاب میں بہت تھوڑی جگہ دی گئی ہے جو کہ صفحہ ۱۰۶ سے ۱۷۰ تک ہے۔ ان صفات کے درمیان آپ کے نظام الاوقات، کھانے پینے کے انداز، لباس و آرائش وغیرہ پر معلومات نقل کی گئی ہیں۔ روایات کے صرف تراجم پیش کئے گئے ہیں عربی متون نقل نہیں کئے۔ بعض دعاوں کے عربی الفاظ تحریر میں لائے گئے ہیں۔ بخاری، مسلم، ترمذی وغیرہ کتب حدیث کے علاوہ مدارج البوہ، زاد المعاد، نشر الطیب، طبقات ابن سعد، جیسی مختلف کتب سے استفادہ کیا گیا ہے۔ حوالہ جات میں صرف کتاب کا نام ہی ذکر کیا گیا ہے۔ روایات کے صحت وضعف پر کوئی راجحی نہیں پائی جاتی تحریکی عبارات بھی نہ ہونے کے باوجود یہی صرف روایات کے تراجم پر ہی اتفاق کیا گیا ہے۔

شامل کبریٰ

مؤلف: مولانا ابو نعیم عبدالحکیم خان نشر جاندھری، مولانا ابو القاسم رفیق دلاوری، نظرخانی مولانا غلام رسول مهر، ناشر، شیخ غلام علی ایڈ سنر لاهور، اشاعت اول، نومبر ۱۹۶۲ء، صفحات ۵۱۸۔

ابو القاسم دلاوری مرحوم نے اس کتاب کے مجوزہ ابواب میں سے ابھی چند ہی سپرد قلم کئے تھے کہ انہیں قدرت کی طرف سے بلاوا آگیا ان کے بعد بقیہ ابواب ابو نعیم عبدالحکیم نشر نے تحریر کر کے کتاب ہذا کو پایہ تکمیل تک پہنچایا۔ جس پر نظر ثانی نامور محقق اور مؤرخ مولانا غلام رسول مهر جیسی شخصیت نے کی۔

رسول اللہ ﷺ کے اخلاق عظی کے محققانہ مؤرخانہ جدید اور دلاؤیز اسلوب بیان میں یہ کتاب انتہائی جامع و مانع ہے۔ لیکن اپنے نام کی مناسبت سے شامل کے بارے میں میں ۵۱۸ صفات میں سے صرف ۹ تا ۳۱ یعنی ۲۲ صفات پائے جاتے ہیں۔

صفحہ ۹ تا ۱۳ باب اول ہے اس میں شامل نبوي ﷺ پر درج ذیل ذیلی سرخیاں قائم کی گئی ہیں۔

حلیہ مبارک، مہربوت، موئے مبارک، رفتار، گفتار اور تبسم، لباس، انگوٹھی، غذا اور آداب طعام، معمولات طعام، خوش پوشی، مرغوب و نا مرغوب رنگ، گھڑ دوڑ اس کے بعد دوسرا باب صفحہ ۱۳ تا ۳۱ آپ کی نظافت کا بیان ہے۔ یوں ان دو ابواب میں بھی مکمل طور پر شامل کو جگہ نہیں دی گئی۔ کاش نام کی مناسبت سے فاضل مصنفین کتاب کا زیادہ تر حصہ شامل پر تحریر فرماتے ہیں۔ تو قارئین کا ہاتھوں میں انتہائی عمدہ مجموعہ پہنچ سکتا تھا۔ ان دو ابواب میں درج کردہ مآخذوں پر نظر ڈالنے سے اندازہ ہوتا ہے کہ بخاری، مسلم، ترمذی، نسائی ابو داود، موطا امام مالک، فتح الباری، مشکوہ، ترغیب و ترہیب، دارمی جیسی

کتب حدیث کے علاوہ کمیری شرح منیۃ الحصلى، سیرت انبی، تنبیس ابلیس، جیسی کتب سے استفادہ کے علاوہ بائبل سے بھی فائدہ اٹھایا گیا ہے۔ (دیکھئے صفحہ ۳۱)

حوالہ جات کا انداز صرف کتاب کے نام پر اکتفا کیا گیا ہے۔ جدید اندا ز میں جلد نمبر، صفحہ نمبر اور مطبع وغیرہ کا اہتمام نہیں کیا گیا ہے۔ روایات کی صحت وضعف کو بھی درخور اعتنا نہیں سمجھا گیا۔

حلیۃ مصطفیٰ ﷺ

مصنف: علی محمد صوصام مرحوم، ناشر: مک سنر، پبلیشورز کا رخانہ بازار، فیصل آباد۔ صفحات ۳۲

پہلے صفحہ پر قرآن کریم کی آیت والضھی واللیل اذا سجی درج ہے۔ اس کے بعد الحمد للہ کہ یہ رسالہ محبت مقالہ اسمی بہ حلیۃ مصطفیٰ مع اسوہ مصطفیٰ لکھا گیا ہے۔ پنجابی اشعار میں لکھا گیا یہ مختصر رسالہ رسول اللہ ﷺ سے عقیدت و محبت رکھنے والے پنجابی بولنے والے لوگوں کے لئے بہت دلچسپ ہے اور بڑی تاثیر کا حامل ہے۔ یہ رسالہ مقبول عام ہے۔ اس کے صفحہ ۲ پر حمد باری تعالیٰ پنجابی اشعار میں لکھ کر رسالہ کا آغاز کیا گیا ہے۔ مثلاً

سبحان	تو	سبحان	تو	سبحان	تو	سبحان	تو
سبحان	تو	حنان	تو	سبحان	تو	منان	تو
سبحان	شنان	تیریاں	کتے	کاٹھے	سیبو	بیریاں	
خربوزیاں	دیاں	ڈھیریاں	گنے	دے	نال	گنڈیریاں	

صفحہ ۴ پر تالیف کا سبب اشعار میں بیان کیا گیا ہے۔

شاه	حسن	بیٹا	علی	دا
دتا	مرود	اجند	نوں	
اج	میرے	تے	احسان	کر
حليہ	پڑھاں	تے	سنائیں	میں
ودھ	جائے	جب	سرکار	دی
			پاپیاں	نوں
				تار

صفحہ ۵ سے صفحہ ۲۱ تک آپ ﷺ کے اعضاے مبارکہ کو عنوانات دے کر الگ الگ اشعار میں بیان کیا ہے۔ صفحہ ۵ پر "سر مبارک"

سر	بھارا	سوہنا	پھبدرا	سردار	دوروں	لہذا
----	-------	-------	--------	-------	-------	------

صفحہ ۶ پر "سر دے وال مبارک"

زلفاں	پھبیاں	ڈھیاں	رب	نے
میں	صدتے	پھبدے	لٹ	پٹے
				نے

کن دی کنوی کج دے کدی موہیاں تائیں سج دے
 صفحہ ۷ پر "متحا مبارک"
 چڑی پیشانی سج دی اک لاث نوروں وچ دی

صفحہ ۸ پر "دو اکھاں شریف مع ابو"
 اکھیں سرخ تے کالیاں لکھ لکھ حیاوا والیاں
 پلکاں نے تپیز کثاریاں دو دو دھاریاں
 مولا دے ڈر ٹھیں روندیاں دھوندیاں

صفحہ ۹ پر "نک مبارک"
 نک پتلا چکاں ماردا مرکز گویا انوار دا
 نک سجدے وچ رگر کے امت چھڈا لئی جھگڑ کے

صفحہ ۱۰ پر "کان مبارک"
 کن سوہنے بتر دار نے سرجے سرجہار نے
 سن دے چغلی جھوٹھ کن جیویں تیرے میرے جھوٹھ کن
 معراج شنانک پجبدیاں سن آئے گلاں رب دپاں
 ہن کس طرح کن ساز سنن آواز سپن سارنگیاں

صفحہ ۱۱ دندان مبارک، صفحہ ۱۲ تحک پاک، صفحہ ۱۳ چہرہ مبارک، صفحہ ۱۴ داڑھی مبارک، صفحہ ۱۵،
 دھون مبارک، صفحہ ۱۵ سینہ تے پیٹ مبارک، صفحہ ۱۶ ہتھ مبارک، صفحہ ۷ اکچھ (بغل) مبارک صفحہ ۱۸
 کمر مبارک، صفحہ ۱۹ پنی مبارک، صفحہ ۲۰ پیر مبارک، قدم مبارک۔ ان تمام عنوانات کے مطابق اشعار میں
 حلیے کے ساتھ ساتھ خصائیں و شماں بھی بیان ہوئے ہیں۔ صفحہ ۲۲ پر آپ کے بدن کی خوبصورتی ذکر
 ہے۔ صفحہ ۲۲ تا ۲۶ تک قرآنی حلیہ بیان کیا گیا ہے۔ صفحہ ۲۶ سے ۲۷ تک حلیہ شریف، صفحہ ۲۸ سر
 مبارک اور صفحہ ۲۹ چہرہ انور اس رسالہ کے اشعار میں قرآنی آیات اور احادیث مبارکہ کا مفہوم بیان
 کیا گیا ہے۔ بعض جلگہوں پر کتب حدیث کے حوالے بھی دیئے ہیں۔ مثلاً صفحہ ۲۲ پر ہے:
 مسلم بخاری لیاوندے حضرت انس فرمادنے
 مرقاۃ اندر آیا ملا علی لکھ دھایا

اس کے علاوہ معروف کتابوں کا حوالہ دیا گیا ہے۔ یہ رسالہ حجم میں کم ہے لیکن فائدے میں
 بہت زیادہ ہے۔ آپ کے حلیہ مبارک کے بیان میں ہی شماں و اخلاق کو سمو دیا گیا ہے۔

شکل و صورت اور خوراک پوشک میں اسوہ رسول ﷺ

کتاب ہذا میں صفحہ ۷ تا ۸ فہرست عنوانات پائی جاتی ہے۔ صفحہ ۹ تا ۱۳ عرض ناشر اور صفحہ ۱۲، ۱۵ پر وضاحت کے عنوان کے تحت انداز تالیف کو واضح کیا گیا ہے۔ بقول مصنف "شروع شروع میں، میں نے اس کا التزام کیا تھا کہ ہر روایت کو بحوالہ کتاب و روایت نقل کروں لیکن جب کام ذرا آگے بڑھا تو بار بار حوالہ کتاب مجھے بے فائدہ نظر آیا۔" یوں مصنف نے خود ہی نقل کردہ روایات کے حوالہ جات پیش نہ کرنے کا عذر بیان کر دیا۔ مصنف نے صحاح ستہ، موطا امام مالک، شماں ترمذی، متفکوہ کے علاوہ سیرۃ النبی از شبی نعمانی جیسی مشہور کتابوں سے مواد جمع کیا ہے۔ بوقت ضرورت سیرت النبی یا کسی اور کتاب کا نام ظاہر بھی کیا ہے۔ اس کے بعد صفحہ ۱۶ تا ۱۹ گزارش اولین کے تحت اپنے اس خیال کا تفصیلی ذکر کیا ہے۔ کہ انگریز بہادر کی تربیت سے غلام احمد قادریانی، غلام احمد پرویز اور ڈاکٹر فضل الرحمن جیسے لوگ پیدا ہو گئے ہیں۔ نوجوان نسل بے راہ روی اور یہودو نصاریٰ کی پیروی کر رہی ہے۔ مصنف کے بقول یہ پیروی کہیں اس وجہ سے نہ ہو کہ سیرت نبوت اور اسوہ رسالت کا کوئی واضح خاکہ ان کے سامنے نہیں۔ تب میں نے ارادہ کر لیا کہ رسالت مآب ﷺ کی مبارک شکل و صورت اور پاکیزہ خوراک و پوشک کی ایک مفصل تصویر کتابی شکل میں پیش کروں۔ تاکہ یہ فریب خورده شاہین بانی اسلام کی اس مقدس اور لاثانی سیرت و صورت کو اپنی آنکھوں سے دیکھ سکے جسے پروردگار عالم نے اپنی پسند کے مطابق بنایا اور تمام انسانیت کے لئے نمونہ قرار دیا۔ اس غرض سے فاضل مصنف نے سیرت طیبہ کے صرف تین گوشوں یعنی شکل و صورت، خوراک اور پوشک کا انتخاب کیا ہے۔ اس کے بعد صفحہ ۲۰ پر علامہ اقبال کا پیغام "تہذیب حاضر کے دلدادہ جوانوں کے نام" اشعار کی شکل میں موجود ہے۔

تیرے صوفے ہیں افرگی تیرے قلیں ہیں ایرانی لہو مجھ کو رلاتی ہے جوانوں کی تن آسانی

اس پیغام کا آخری شعر

نہیں تیرا نیشن قصر سلطانی کے گنبد پر تو شاہین ہے بسرا کر پہاڑوں کی چٹانوں پر

صفحہ ۲۱ سے ۲۳ تک پیش مقصد بیان کیا گیا ہے۔ صفحہ ۲۵ سے باب اول "اسوہ رسول ﷺ شکل و صورت میں" اس باب میں صورت مبارکہ میں اسوہ حسنہ، سرکے بالوں میں سنت نبوی ﷺ، بالوں کی تتریں و تدھیں، بالوں میں ماگ نکالنا، ریش مبارک میں اسوہ حسنہ، داڑھی بڑھانا سنت رسول کی حکم خداوندی ہے، داڑھی بڑھانا رواجی نہیں ایک دینی امر ہے۔ جیسے ذیلی عنوانات کے تحت اپنے دور کے فکری بگاڑ کا رد کرتے ہیں۔ اسی حوالے سے صفحہ ۲۹ سے ۲۳ تک شعائر دین سے ہماری غفلت

اور بے عملی کے اسباب پر بڑی درد مندانہ بحث کی ہے اور ڈنی غلامی کے نتیجے میں مغربی طور اطوار کی بجائے اپنے مذہبی شعار کو اپنانے کی سوچ اپنانے کی دعوت دی ہے۔ یہ باب ۲۱ ذیلی عنوانات پر مشتمل ہے۔

صفحہ ۲۱ تا ۱۳۳ کے درمیان باب دوم "اسوہ رسول ﷺ خوارک و پوشاک میں" پایا جاتا ہے۔ یہ باب ۵۵ ذیلی عنوانات پر مشتمل ہے نبی علیہ السلام کے لباس کے ساتھ ساتھ نفاست پسندی کا عنوان قائم کرتے ہوئے ملنگوں اور غالی صوفیوں کے بے ضرورت ییرین لٹکائے پھرنے، خراب اور گھٹیا کپڑے پہننے اور میلے کچلے رہنے پر بھی نکیر کرتے ہیں۔ صوفیانہ لباس کی ذیلی سرخی کے تحت صوفیاء کے صوفی کہلانے کی وجہ تسمیہ ذکر کرتے ہوئے دلیل مہیا کرتے ہیں۔ "رسالت مآب کا پسندیدہ لباس" کی ذیلی سرخی کے تحت آنحضرت ﷺ کے چادر اور سلے ہوئے لباس کا ذکر کرتے ہیں یہاں پر آپ کی سامنی ادوار میں پیدا ہونے والی امت محمدیہ کے لئے سلے ہوئے لباس کی افادیت پر قابل قدر توضیحی نوٹ لکھتے ہیں۔ صفحہ ۸۳ پر بوشرث کا حکم کے تحت اسے شبہ بالکفار قرار دیتے ہوئے ترک کرنے کی تلقین کرتے ہیں۔ "جب رسول کے وسیلے سے شفا طلبی" ذیلی عنوان میں اس قسم کے توسل کا انکار کرنے والوں کو ان کا ذاتی ذوق ہی قرار دیتے ہیں بقول ان کے جس کے پیچھے کتاب و سنت کی کوئی دلیل نہیں۔ جب کہ قائلین تبرک کی دلیل صحیح مسلم سے نقل کرتے ہیں۔ تاہم عقائد کا بگاڑ رکھنے والوں کے لئے اس قسم کے تبرک کی نفی کرتے ہیں۔ بطور دلیل عبدالله ابن ابی کو عطاۓ قمیض کا واقعہ نقل کرتے ہیں۔

"کھانے کے آداب" کے تحت صفحہ ۱۵۰ سے ۱۵۱ تک تفصیلی معلومات مہیا کی ہیں اور جدید تہذیب کے متاثرین پر کھڑے ہو کر کھانے، چل پھر کر کھانے پر بڑی تنقید کرتے ہیں۔ صفحہ ۱۶۸ آنحضرت ﷺ کی روٹی اور تنگی معیشت کا بیان ہے۔ مہماں کے آداب، پینے کے آداب، پانی پلانے کا ثواب جیسے عنوانات کے تحت معلومات نقل کرتے ہوئے آخر میں شراب خانہ خراب پر بھی بالتفصیل نقد کرتے ہیں۔ صفحہ ۲۳۶ تا ۲۳۸ گزارش آخریں پائی جاتی ہے۔

روضۃ الریاحین الْمُلَقِّبُ بِہِ شَامَ اشْرَفُ الْعَالَمَینَ (اردو) صفحات ۲۷

مرتبہ احقر الانام بندہ محمد مطیع الحق عنہ چشتی نقشبندی مجددی، شائع کردہ مرکزی انجمن ضیاء الاسلام فیض باغ، لاہور۔

یہ کتاب درحقیقت مولانا اشرف علی تھانویؒ کی نشر الطیب فی ذکر حبیب سے اخذ تلخیص ہے۔ بعض

مشکل الفاظ و عبارات کی تسهیل بھی کر دی گئی ہے۔

شامل کبریٰ

مولانا مفتی ارشاد احمد قاسمی، پبلشر: زم زم پبلشرز، نزد مقدس مسجد، اردو بازار، کراچی، تاریخ
طباعت: مارچ ۲۰۰۰ء، صفحات ۵۹۸

کتاب ہذا ۵۹۸ صفحات پر مشتمل ہے ان میں سے پہلے ۲۸ صفحات فہرست مضامین پر مشتمل ہیں۔ اس کے بعد صفحہ ۳۰ تک حضرت مولانا مفتی نظام الدین شاہزادیؒ کی تقریظ ہے۔ حرف اول کے نام پر صفحہ ۳۱ تا ۳۲ تا ۳۲ محمد ارشاد بھاگل پوری کی تحریر پائی جاتی ہے۔ صفحہ ۳۳ سے ۳۵ تک عرض مؤلف موجود ہے۔ عرض مؤلف میں مؤلف نے شامل پر کچھ مرتب کرنے کی اپنی دیرینہ تمنا کا ذکر کیا ہے۔ اس کے ساتھ ہی اس پہلی جلد میں کھانے پینے، لباس، نیند و بیداری، خواب اور امور زینت کے متعلق آپ ﷺ کے پاکیزہ حالات مفصل بیان کرنے کا خیال ظاہر کیا ہے۔ تاکہ سنتوں کے متلاشیوں کو نہایت قیمتی ذخیرہ دستیاب ہو سکے۔ مؤلف نے کتاب ہذا کی ترتیب کے اصول ذکر کرتے ہوئے واضح کیا ہے کہ شامل کی ترتیب میں اولاً فعلی اور اسوہ سے متعلق احادیث لی گئی ہیں۔ پھر تشریح و تائیداً قولی احادیث لی گئی ہیں اور اس میں شامل ترمذی کا طرز ہی اپنایا ہے۔ مآخذ و مصادر کے متعلق نشاندہی کرتے ہوئے صحاح ستہ اور مشہور کتب حدیث کے علاوہ دیگر ایسی کمیاب و نادر کتابوں سے استفادہ کرنے کا ذکر کیا ہے۔ جو عام طور پر بسیلت دستیاب نہیں۔

مجموعی طور پر حوالوں میں اختصار کو منظر رکھا ہے۔ چند ایک اختصارات کی نشاندہی بھی کی ہے۔ مثلاً جمع سے جمع الزوائد، جمع سے جمع الوسائل اور فتح سے فتح الباری مراد ہے۔ صحاح ستہ کے ہندی مطبوعات اور باقی کتب حدیث کے مصری یا یروتی حوالے درج کیے۔ حوالہ جات میں ابواب کی بجائے جلد اور صفحات نمبر نقل کیے ہیں۔

شامل کبریٰ کے پہلے باب میں رسول اکرم ﷺ کے کھانا تناول فرمانے کا ذکر ہے، اس میں ہاتھ دھونے، کھانے کی ابتداء بسم اللہ سے کرنا، برتن میں قریب سے کھانا، انگلیاں چاٹنا، گرے ہوئے لئے اٹھا کر کھانا، زمین اور فرش پر کھانا کھانا سنت ہے، اسی طرح میز یا ٹیبل پر کھانا خلاف سنت ہے۔ (صفہ ۹۷) کری پر کھانا بدعت اور مکروہ تحریکی ہے۔ صفحہ ۸۱ جیسے عنوانات بھی قائم کیے ہیں۔ اس طرح کھانے کے متعلق آپ کے اسوہ حسنہ کا بیان..... ذیلی عنوانات پر مشتمل ہے۔ (۱۰۸ تا ۲۶۳) آپ کے پسندیدہ کھانوں کا بیان..... ذیلی عنوانات پر مشتمل ہے۔ اس میں آپ کے مرغوب گوشت، دیگر

کھانوں اور سبزیوں کا تفصیلی ذکر پایا جاتا ہے۔ (۱۵۰۹ تا ۱۵۱۰) اس کے بعد پھلوں اور میووں کے متعلق آپ کے اسوہ حسنہ کا بیان۔ صفحہ ۱۵۲ تا ۱۶۸ پھیلا ہوا۔ جس میں کھجور، گلڈی، زیتون، انگور، انار، شہتوت وغیرہ کا تفصیل سے ذکر ہے۔ صفحہ ۱۷۰ تا ۱۷۸ دعوت طعام کے متعلق آپ کے اسوہ حسنہ کا بیان ہے۔ صفحہ ۱۷۹ تا ۱۸۷ میزبانی کے متعلق آپ کے اسوہ حسنہ کا بیان ہے۔ صفحہ ۱۸۸ تا ۱۹۳ کھانے پینے میں اعتدال و میانہ روی کا بیان ہے۔ یہ شامل سے زیادہ آپ کی تعلیمات کا عکاس ہے۔ اسی طرح صفحہ ۱۹۹ تا ۲۰۵ پر گزر اوقات کے متعلق آپ کے اسوہ حسنہ کے بیان کا معاملہ ہے۔ صفحہ ۲۰۶ تا ۲۲۲ پینے کے متعلق آپ کے اسوہ حسنہ کا بیان ہے۔

مصنف نے کھانا کھانے سے پہلے، درمیان اور بعد کی بہت ساری دعائیں لکھی ہیں اور ان دعاؤں کو پڑھنے کی فضیلت بھی ذکر کی گئی ہے۔ مثلاً دستر خوان اٹھائے جانے کے بعد اور ہاتھ دھونے کے بعد پڑھی جانے والی دعائیں، کسی مریض کے ساتھ کھانا کھانے اور اس کی مرض کے ضرر سے محفوظ رہنے کی دعا بھی لکھی گئی ہے۔ صفحہ ۲۲۰ پر ایک بڑا باب "کھانے کے متعلق آداب" اور ذیلی عنوانات دے کر کھانے کے انفرادی و اجتماعی آداب ذکر کیے ہیں۔ لیکن ان کا کوئی حوالہ نہیں دیا گیا۔ اسی طرح صفحہ ۲۵۰ پر میزبانی کے آداب صفحہ ۲۵۳ پر آداب رخصت درج کیے گئے ہیں۔ ان کا بھی حوالہ نہیں لکھا گیا۔ کتب فقہ کے حوالہ کے ساتھ کھانے پینے کے فقہی مسائل ذکر کیے گئے ہیں۔ صفحہ ۲۵۷ تا ۳۰۲ رسول اللہ ﷺ کے لباس کے متعلق اسوہ حسنہ کا بیان ہے۔ لباس پہننے کا طریقہ، لباس کی مختلف رنگ، سفری لباس، کرتا، چادریں، ٹوپی اور پگڑی وغیرہ کے متعلق لکھا ہے۔ سادہ لباس کی فضیلت، شہرت اور تکبر کے لباس پہننے پر آپ کی وعید اور منوع پر تفصیل سے لکھا گیا ہے۔ سونے کے بارے میں آپ ﷺ کا اسوہ حسنہ کے عنوان کے تحت باوضوسو نے کی فضیلت، سونے سے قبل اور بعد مسوک کرنا، سوتے وقت چراغ گل کرنا، گھر کا دروازہ بند کرنا، لکھی کرنا، سرمہ لگانا، دائیں کروٹ سونا، سونے کی جگہ، قیولہ، پنڈیدہ بستر، مکروہ بستر، بستروں کی تعداد، سوتے وقت کی دعائیں اور مختلف سورتیں پڑھنا جیسی نہایت مفصل اور مفید معلومات دی گئی ہیں۔

صفحہ ۲۲۳ سے ۲۲۸ تک خواب کے متعلق اسوہ حسنہ کے عنوان سے خواب، خواب کی تعبیر، خواب کی تعبیر کے ساتھ دعا دینا، اچھے اور بے خواب دیکھنا اسی طرح چند خواب اور تعبیریں ذکر کی ہیں۔ خواب میں زیارت نبوی ﷺ کے حصول کا بیان ہے۔ خواب کے آداب و فوائد بغیر کسی حوالے کے لکھے گئے ہیں۔ صفحہ ۲۷ سے "بالوں میں اسوہ حسنہ" کے عنوان کے ساتھ رسول اللہ ﷺ کے بالوں کا ذکر، بالوں کی کیفیت، آپ کا بال رکھنا اور منڈوانا، لکھی کرنا، ماںگ نکالنا، تیل لگانا اس کے ساتھ

ہی عورتوں کے بالوں کے متعلق ہدایات کا ذکر بھی ہے۔ آپ کی داڑھی کے بالوں کی کیفیت، داڑھی سنوارنا اور کنگھی کرنا، زعفران لگانا، داڑھی رنگنا، سفید داڑھی، صحابہ کرامؐ کی داڑھیوں کا بھی ذکر کیا گیا ہے۔ صفحہ ۵۲۹ سے جامت کا بیان ہے۔ لب، ناخن اور دمگر بال کا شا۔ اس میں اسوہ حسنہ کو باحوالہ لکھا گیا ہے۔ منوع خضاب، عطر کا استعمال اور آپ کی پسندیدہ خوشبو اور عورتوں کے خوشبو لگانے کے متعلق حدیث رسول ﷺ کی روشنی میں ہدایات دی گئی ہیں۔ کتاب ہذا کا یہ تفصیلی تعارف اس غرض سے کروایا گیا ہے کہ شمال کے اعتبار سے یہ طبع زاد اور انتہائی تفصیلی کاوش ہے۔ اس قدر جامع مانع کوئی کاوش ہماری نظروں سے نہیں گزری۔

مصنف نے ساری کتاب میں روایات کے تراجم پر اکتفا کیا ہے، عربی متون نقل نہیں کیے ہیں تاہم دعاً میں عربی متن کے ساتھ نقل کی ہیں۔ مثلاً صفحہ ۲۲۶، ۳۰۲، ۳۰۳ وغیرہ۔ کبھی کبھی قرآنی آیات یا حدیث کا تکلیف یا کوئی فقہی عبارت عربی میں پیش کی ہے مثلاً صفحہ ۸۰۹، ۳۹۹۔ مصنف موئے مبارک کی برکت کے قائل دکھائی دیتے ہیں اس حوالے سے صفحہ ۵۰۰ تا ۵۰۳ کئی ایک روایات اور واقعات نقل کرتے ہیں اکثر مقامات پر پائے جانے والے موئے مبارک کی معترض سند نہ ہونے کا ذکر کرتے ہیں لیکن شاہ ولی اللہؐ کے خاندان کے پاس جو بال مبارک ہے اسے سندًا معتبر مانتے ہیں۔
(پیچے ص ۵۰۳)

انوار غوشیہ - شرح الشماکل النبویہ

مؤلف: محمد امیر شاہ قادری گیلانی، یکہ توت پشاور، مطبع: ملی پرنسپر ۹۔ سرکلر روڈ، لاہور، پہلا ایڈیشن ۱۳۹۶ھ-۱۹۷۴ء، ملنے کا پتہ: عظیم پبلیشنگ ہاؤس۔ سویکارنو چوک، خیبر بازار، پشاور

امیر علی شاہ نے شرح الاتحافات الربانیہ کی طرز پر یہ شرح لکھی ہے۔ اس میں درج ذیل خصوصیات بھی پائی جاتی ہیں۔

- ۱) مترجم و شارح تحریر عالم ہیں۔
- ۲) ترمذی کا مکمل متن، ترجمہ اور شرح بھی شائع کی گئی ہے۔
- ۳) اس میں شاہ محمد غوث پشاوری ۱۱۵۲ھ کے عربی رسالہ اصول حدیث کو اردو ترجمہ کے ساتھ شامل کیا گیا ہے۔
- ۴) شاہ صاحب کی مادری زبان پشتہ ہے اس کے باوجود اردو ترجمہ بہت سلیس اور بامحاورہ ہے۔
- ۵) جگہ جگہ عربی، فارسی اور اردو اشعار لکھے گئے ہیں۔ مثلاً:

صفحہ ۷۷۱

عالم بہم نغمائے تو خلق جہاں شیدائے تو
آں نرگس شہلاۓ تو آوردہ رسم دبری

صفحہ ۲۳۷

خوردن برائے زیستن و ذکر کردن است
تو معتقد کہ زیستن از خوردن است

صفحہ ۳۲۱

الا کل شئی ما خلا اللہ باطل
و کل نعیم لا محالة زائل

صفحہ ۱۷۹

کھڑے ہوئے نہ کبھی آفتاب رختاں میں مگر جمال جبیں آفتاب پر رہا غالب

۶) مشکل عربی الفاظ کو "حل لغات" کے عنوان کے تحت واضح کیا گیا ہے۔

۷) مختلف متند عربی شروحات کی روشنی میں لکھی گئی یہ شرح عالمانہ بھی ہے اور عارفانہ بھی۔

۸) مخالفین کے اقوال سے بھی استدلال کیا گیا ہے۔ جو کہ شاہ صاحب کے معتدل مزاج ہونے کی علامت ہے۔

۹) تمام راویوں کے متعلق مستند حالات حواشی میں لکھ دیے گئے ہیں۔

۱۰) ہر باب کے شروع میں خلاصہ بیان کر دیا گیا ہے۔

۱۱) شرح کے ذیل میں شاہ صاحب کے مخصوص مسلک کی جھلک بھی نظر آتی ہے۔

۱۲) مختلف احادیث کے ضمن میں فقہی مسائل اور طبی نکات بھی حل کر دیے گئے ہیں۔

۱۳) مغرب زدہ نوجوانوں کی اصلاح کا سامان بھی مہیا کیا گیا ہے۔

۱۴) کتابت جلی اور طباعت صاف اور کاغذ بھی اچھا ہے جو کہ کتاب کے حسن ظاہری کی دلیل ہیں اردو میں لکھی جانے والی شروحات میں یہ بہت مفصل و مدل ہے۔

شامل ترمذی مع اردو ترجمہ و شرح

مؤلف: صوفی عبدالحمید سواتی، ناشر: مکتبہ دروس القرآن فاروق گنج گوجرانوالہ، صفحات: ۵۰۶

شرح شامل ترمذی (جلد اول)

مؤلف: مولانا عبدالقیوم حقانی، ناشر: القاسم اکیڈمی جامعہ ابو ہریرہ برائی پوسٹ آف خالق آباد

نوشہرہ سرحد، صفحات ۲۰۰

آئینہ جمال نبوت ﷺ

(حضور ﷺ کے حلیہ مبارک کی دلاؤیزی اور حسن و رعنائی کا تذکرہ)

مؤلف: الشیخ ابراہیم بن عبداللہ الحازی، ترجمہ: ابو محمد حافظ عبدالستار الحمداء، ناشر: مکتبہ دارالسلام
لاہور، صفحات: ۱۱۱

الشیخ ابراہیم نے ”الرسول کانک تراہ“ کے نام سے رسول اللہ ﷺ کے حسن و جمال اور وجاهت بدن پر مختصر مگر جامع مبنی پر تحقیق کتاب تالیف فرمائی ہے۔ اسکی سب سے اہم خصوصیت یہ ہے کہ اس کا تمام تر مواد صحت اسناد کے لحاظ سے مستند اور صحیح احادیث پر مشتمل ہے۔ عالم عرب میں اس مقبول کتاب کو پاکستان کے معروف عالم دین شیخ الحدیث جناب حافظ عبدالستار حماد صاحب نے اپنے خاص ذوق ترجمہ کے شاہکار کی شکل میں پیش فرمایا ہے۔ مکتبہ دارالسلام کے ظاہری طباعتی حسن جمال نے اسے دو چند کرکے پیش کیا ہے۔ کتاب کی اہمیت و جاذبیت اسکی درج ذیل فہرست پر نظر ڈالنے سے سامنے آجائی ہے۔ حسن و جمال کی ایک جھلک، پرشش رنگت مبارک رخ انور، دل نشیں آنکھیں، خوبصورت ابرو، دھن دربا، چمکدار دندان پاک، خوبصورت ستون ناک، حسین رخسار، پر نور پیشانی جیسے ۳۸۔ منفرد دل آویز عنوانات پر مشتمل ہے۔ ہر روایت کی تخریج ہر صفحہ کے نیچے پائی جاتی ہے۔

عالم اسلام کی طرح برصغیر کے مسلمان بھی رسول اللہ ﷺ کے ساتھ والہانہ عقیدت و محبت رکھتے ہیں اسی انتہائی عقیدت و محبت کا نتیجہ ہے کہ یہاں (برصغیر) کے علماء نے بھی شاہکل النبی ﷺ پر ہر انداز یعنی تصنیف و تالیف، شروحات و حواشی، نشوہ اشاعت، تحقیق و تخریج اور مختلف زبانوں میں ترجم وغیرہ کی شکل میں کام کیا ہے برصغیر کے اسلاف کی خدمات حدیث کے حوالے سے منعقد ہونے والے سیمینار کی بدولت ہمہ جہتی کام سامنے لایا جا رہا ہے۔ اسی غرض سے شاہکل النبی ﷺ پر مقالہ هذا تیار کیا گیا ہے۔ جس میں ایک طرف اپنے اسلاف کی میراث کو سامنے لایا گیا ہے اور دوسری طرف نئی مسلمان نسل کیلئے عصر حاضر کے تہذیبی ماؤں سے حضرت محمد ﷺ کے شاہی شخصی ماؤں کا مقابلی جائزہ لینے والوں کیلئے لٹڑپچر پر رہنمائی کا فریضہ سرانجام پا گیا ہے۔ دور حاضر میدانی جنگوں سے نکل کر فکری تصادم اور تہذیبی سکھماں کے دور میں داخل ہو چکا ہے۔ کامل اسوہ حسنہ کی حامل شخصیت کے شاہکل کا نمائندہ تہذیبی لٹڑپچر سامنے لانا ضروری ہو چکا ہے تاکہ ہمارے تہذیبی تشخّص اور تمدنی زندگی میں اس قابل اتباع ماؤں سے بھر پور رہنمائی کی راہیں آسان ہوں۔

حواشی

- (١) قسطلاني۔ المواهب اللدنية۔ ١/٢٨٠ مطبہ دارالکتب مصر
 - (٢) النبهاني یوسف بن اسماعيل۔ الانوار الحمدیہ من المواهب اللدنیة۔ ١٩٣ رئیس محکمہ الحقوق فی بیروت
 - (٣) محمد بن سعد۔ الطبقات الکبری لابن سعدا/ ٣١٨ دار صادر ١٣٨٥ھ
 - (٤) الترمذی۔ ابو عیینی محمد بن سورة۔ الشمائیل الدنیویہ و المحسائل المصطفویہ (المکتبۃ التجارۃ کمہ مکرمہ ١٣١٢ھ)
 - (٥) ایضا۔ مقدمہ ص۔ ٩۔ ایضاً
 - (٦) حاجی خلیفہ کشف الظنون ٢/٨٢، داراللکر بیروت
 - (٧) حاجی خلیفہ کشف الظنون ١/٢٣ داراللکر بیروت، لبنان
 - (٨) ایضاً، ٨٢/٢
 - (٩) المنجد صلاح الدین مقدمہ الشمائیل الحمدیہ ١٠ المکتبۃ التجارۃ کمہ مکرمہ ١٣١٦ھ
 - (١٠) ایضاً
 - (١١) ایضاً
 - (١٢) المنجد صلاح الدین مجتمم ما الف عن رسول اللہ ١٩٢ داراللکتب الحجۃ ١٣٠٢ھ
 - (١٣) حاجی خلیفہ کشف الظنون ٣/٣٩ داراللکر بیروت
 - (١٤) عمر رضا کمالہ مجتمم المؤلفین ٥/١٢٨ دار احیاء التراث العربي، بیروت
 - (١٥) حاجی خلیفہ کشف الظنون ٢/٨٧ داراللکر، بیروت، لبنان
 - (١٦) المنجد صلاح الدین مجتمم ما الف عن رسول اللہ ﷺ
 - (١٧) حاجی خلیفہ، کشف الظنون، دار احیاء التراث العربي بیروت، ٨٧/٢
 - (١٨) عمر رضا کمالہ، مجتمم المؤلفین، دار احیاء التراث العربي بیروت، لبنان، ٢٢/١٠
 - (١٩) صلاح الدین المنجد، مجتمم ما الف عن رسول اللہ ﷺ، ذیل، ٥٠٢/٢
 - (٢٠) عمر رضا کمالہ، مجتمم المؤلفین، دار احیاء التراث العربي بیروت، لبنان، ١٧٨/١٢
 - (٢١) صلاح الدین المنجد، مجتمم ما الف عن رسول اللہ ﷺ
 - (٢٢) سہ ماہی فکر و نظر اسلام آباد، ج ٣٨، شمارہ ٢ ڈاکٹر سفیر اختر (برصیر پاک و ہند میں سیرت نگاری) ص ٣٣
 - (٢٣) عبدالرحیم الباب المعرف (دارالعلوم الاسلامیہ، پشاور) آگرہ اخبار ١٩١٨ م، ص ٦٧۔ کیتلگ ٣٣٩ ج ٥، ز۔
 - (٢٤) فکر و نظر اسلام آباد، ص ٣٦
 - (٢٥) ایضا۔ بعض نے اسے ترجمہ گردانا ہے اور کچھ نے شرح شمائیل النبی کہا ہے، ص ٧٢
 - (٢٦) احمد منزوی۔ فہرست مشترک نسخہ ہائے خطی فارسی، پاکستان اسلام آباد
- مرکز تحقیقات فارسی، ایران و پاکستان شمارہ ١٢٢، ٹائپ پریس لاہور۔ ١٣٠٨ھ / ١٩٨٨ء۔ ١٩٣/١٥

- ۲۷) ایضاً، ۱۰/۲۶۵، ۲۶۹/۲۶۶، ۲۶۷، ۲۶۸
- ۲۸) ایضاً (اسلام آباد گنج بخش لاهوری ۱۰۹۳) ۱۰/۲۶۶، ۲۶۷، ۲۶۸
- ۲۹) نظامی، خلیف احمد حیات شیخ عبدالحق محمد دہلوی مکتبہ رحمائیں لاهور ۲۵۰
- ۳۰) احمد منزوی فہرست مشترک نسخہ ہائے خطی فارسی ۱۹۸/۱۰ (اسلام آباد گنج بخش لاهوری ۱۹۸۷، شنون پورہ میر والاعظیہ نوشاہی)
- ۳۱) ایضاً۔ (لاہور دانش گاہ شیرانی ۱/۲۱۵۸) ۱۹۸/۵۱۶۹
- ۳۲) ایضاً۔ (اسلام آباد گنج بخش لاهوری ۱۹۸۹، شنون پورہ چوڑکانہ خضر نوشاہی) ۱۰/۱۹۹، ۲۰۰
- ۳۳) ایضاً۔ پشاور دانش گاہ ۳۳/کراچی موزہ ملی/ گنج بخش اسلام آباد (۱۹۹۲/۱۰/۱۱۰۸)
- ۳۴) بحوالہ تذکرہ شیخ عبدالحق محمد دہلوی مرتبہ سید احمد قادری ۲۲۰ و ۲۲۱
- ۳۵) المجدد صلاح الدین مجعم مالف عن رسول اللہ ﷺ ۱۹۳۳ دارالکتاب الجدیدہ بیروت ۱۹۰۲ھ
- ۳۶) پانی پتی، تاضی شاء اللہ شاہکل و اخلاق نبوی مرتبہ ڈاکٹر محمود احسان عارف، نسیں اکیڈمی لاهور ۱۹۹۸ء
- ۳۷) رحمان علی۔ تذکرہ علمائے ہند کراچی۔ سلسلہ مطبوعات پاکستان ہسپاریکل سوسائٹی نمبر ۱۷ کراچی نمبر ۵ طبع بار اول ۱۹۷۱، ۲۱۸، ۲۱۹
- ۳۸) صلاح الدین المنجد، مججم مالف عن رسول اللہ ﷺ ۱۹۵۔
شیم الحبیب کامل طور پر پروفیسر محمد عبداللہ امینی کی "جھلکیاں" نامی کتاب میں ۲۶۹ تا ۳۲۳ پائی جاتی ہے۔
عربی متن کے بال مقابل "شم الطیب" نامی اردو ترجمہ بھی پایا جاتا ہے۔
- ۳۹) احمد منزوی، فہرست مشترک نسخہ ہائے خطی فارسی، ۱۰/۱۹۷
- ۴۰) احمد منزوی، فہرست مشترک نسخہ ہائے خطی فارسی، ۱۰/۱۹۳
- ۴۱) ایضاً ۱۲۵۶ھ۔ علماء ہند ۸۹ ترجمہ اردو از ایوب قادری، ۱۰/۱۹۳
- ۴۲) ایضاً ۱۲۹۰ھ۔ ۱۸۲۳ء علماء ہند، فہرست مشترک نسخہ ہائے خطی فارسی ۱۰/۱۹۳، ۱۷۲
